

Holqa Bejnieta

Parroċċa Sant'Anna, Wied il-Għajn

Mahrug mill-Kunsill Pastoral Parrokkjali



Il-Kelma tal-Kappillan

Muturi ta' Tama u Mħabba

Matul ix-xahar t'Awwissu kellna l-grazzja li nilqghu fostna x-xbieha awtentikà tal-lizar ta' Kristu fil-knisja tagħna. Quddiemu stajna naghmlu riflessjoni mhux biss tat-tbatija ta' Sidna Ġesù Kristu, iżda wkoll kemm ir-Ragħaj it-Tajjeb tagħna kien viċin ta' tant persuni li qed ibatu. Meta nharsu lejn il-figura ta' Ġesù fuq il-lizar, naraw kif din l-istess persuna għaddiet mill-piż tal-mard u t-tbatija bħalna. B'hekk meta Ġesù jiġi wiċċ imb'wiċċ quddiem it-tbatija tal-bniedem, tiġih ħniena.

Il-qalb ta' Ġesù hi ħanina u kemm-il darba fil-Vangeli narawh viċin fejn hemm raġel jew mara li qed ibatu u jkun irid il-fejqan tagħhom, il-helsien tagħhom, il-hajja shiha tagħhom.

Familji li qed jagħtu hajjithom

Magħna wkoll f'Awwissu, kellna żewġ koppji li flimkien ma' wliedhom kienu qed joqogħdu fostna sabiex bl-esperjenzi tagħhom jgħinuna nifhmu aktar l-imħabba u l-ħniena ta' Alla.

Bħal Ġesù huma harsu lejna bil-qalb ta' Alla, jiġifieri b'qalb mimlija tama u fiduċja f'Alla. Flimkien esperjenzajna lil Ġesù li jara dejjem fina l-possibiltà ta' qawmien fil-hajja tagħna, anke jekk għamilna għażliet żbaljati. L-aħwa, Ġesù jinsab dejjem hemm għalina, b'qalbu miftuħa berah mimlija ħniena għalina, aħna li

aħna l-familja ta' Alla. Huwa dejjem lest li jaħfrilna, jgħannaqna, jifhimna, jersaq qrib tagħna u jkompli jagħti hajtu għalina permezz ta' tant persuni li jridulna l-ġid bħalma kienu dawn iż-żewġ familji.

Aħna familji li ftahna berah dirghajna

Nirringrazzja mill-qalb lil tant persuni u familji li wrew il-ġenerożità tagħhom ma' dawn il-familji. F'isimhom nirringrazzjakom ta' kemm ġid għamilna magħhom b'modi differenti. Ġesù jbierek il-ġenerożità tagħna. Huti, ejjew inkomplu noffru lil xulxin hajja mmarkata b'imħabba reċiproka. Din hi l-missjoni li qed jagħtina Alla, biex b'hekk inkunu muturi ta' tama u mħabba.

Kunu mberkin

Dun Roderick Camilleri
Kappillan



Nilhqu l-potenzjal shih ta' kulhadd

Sur Ethelbert Fenech — Surmast tal-Iskola Primarja, Wied il-Ghajn

L-Iskola Primarja ta' Marsaskala fi hdan il-Kulleġġ San Tumas More laħqet popolazzjoni ta' 770 student li kull wiehed minnhom joffri numru kbir ta' opportunitajiet u sfidi godda. L-istaff tal-iskola qed jagħmel hiltu biex joffri l-aħjar esperjenza edukattiva għal dawn l-istudenti ta' tagħna.

Matul is-sena skolastika 2016-2017 ħdimna biex nikkonsolidaw il-proċeduri ta' tagħna u bdejna naħdmu fuq viżjoni fit-tul immirata biex tipprovdi lill-istudenti b'hiliet u valuri tas-Seklu 21, prinċipalment dik tal-kollaborazzjoni, il-ħsieb kritiku, il-preżentazzjoni, l-onestà, l-integrità, l-inkluzjoni, ir-rispett u kondivizzjoni mal-oħrajn. Din l-edukazzjoni hija mibnija fuq l-istrategġja tad-dokument *Education for All* li thejji l-istudenti biex jgħixu f'soċjetà li qed tevolvi u li fiha jistgħu jilħqu l-potenzjal shih ta' tagħhom.

Il-programmi edukattivi matul is-sena skolastika 2017-2018 se jkollhom strategġiji fejn permezz ta' tagħhom inqegħdu lill-istudent fiċ-ċentru tat-tagħlim permezz tal-Assessjar għat-Tagħlim

li jipprovdi lill-istudent il-hiliet li għandu bżonn biex juri l-potenzjal tiegħu.


Barraminnekk, irridu nużaw il-ħin għat-tagħlim bl-aħjar mod billi nintegraw flimkien oqsma kurrikulari differenti. Identifikajna l-Matematika bħala opportunità biex ninkludu l-hiliet tal-litteriżmu permezz ta' kitbiet fejn l-istudenti jkunu jistgħu jidentifikaw aspetti tal-matematika fil-kitba mogħtija.

Id-diversità hija element ewlieni fis-suċċess tal-iskola ta' tagħna. Qegħdin nipprovdu esperjenza pożittiva ta' tagħlim lill-istudenti kollha permezz tal-multikulturaliżmu, l-involvement tal-istudenti bi bżonnijiet speċjali u billi niċċelebraw id-differenzi tal-individwi fi hdan il-komunità skolastika.

L-implimentazzjoni tal-viżjoni ta' tagħna se ssir permezz ta' laqgħat u billi nużaw is-sessjonijiet ta' żvilupp professjonali biex inżidu l-għarfien fost l-għalliema u b'hekk nagħtuhom it-taħriġ li għandhom bżonn. Huwa wkoll l-għan ta' tagħna li nkomplu naħdmu mal-komunità għall-ġid tal-istudenti ta' tagħna.

Convert VHS to DVD for only €5

Computer Services and Repairs



Passport Photos & Printing Services

Williams Studio: tel: 27808181 - 79891666

PRIVAT

Marsaskala

Pure Maths A/I Level

Maths / Physics O-Level

TEL : 21641633

Mob.: 79796770

Il-Wasla

Carmen Scicluna Genovese

Kien proprju is-6 ta' Settembru 1947 meta l-poplu kollu ta' Wied il-Ghajn flimkien mall-kappillan, Dun Tarċis Agius, ingabru max-xatt jistennew li tixref għall-ewwel darba dik li kellha tkun l-istatwa tal-patrana tant maħbuba Sant'Anna.

Sebghin sena ilu Wied il-Ghajn kien villaġġ ċkejkien ta' madwar 600 ruh. Issa se jkollhom l-istatwa tagħhom huma wkoll.

Nahseb f'dawk iż-żmenijiet u l-emozzjonijiet li hassew missirijietna. Nitkellem mal-familjari li għexu dak iż-żmien u nhoss li għalkemm kienu għadhom żgħar hassew li fir-rahall tagħna kienet qed tiġri xi haġa kbira, xi haġa tant sabiha.

Nahseb fin-nanniet li dak iż-żmien kienu adulti allura setgħu jifhmu aħjar x'kien qed jiġri u xi grajja kbira kienet, li fl-aħħar dik li tant habbew setgħu jkollhom statwa tagħha huma wkoll.

Nahseb fil-parruċċani ta' dak iż-żmien u nipprova ngħix l-emozzjonijiet li hassew x'hin raw l-istatwa ta' Sant'Anna tixref għall-ewwel darba mill-ponta taż-Żonqor fuq il-barkun. Nahseb fin-nannu Wiġi li kellu

l-privileġġ li jgħabbi l-istatwa fuq il-vann tiegħu biex twasslet sal-knisja.

Imma min kienet din Sant'Anna biex in-nies habbewha tant u għadna nhobbuha sallum? Anna kienet mara sempliċi miżżewġa lil Ġwakkin, tgħix fil-belt ta' Nazaret. Anna li rabbiet lil bintha Marija f'tant għozza. Anna li għaddiet li bintha valuri sodi u fidi f'dak li għalkemm qatt ma rat emmnet li Hu l-hallieq. L-imhabba u l-eżempji li għaddiet Anna lil bintha wasslu biex fis-siegħa ta' prova Marija wiegħbet għas-sejha li kien qed jagħmillha l-Mulej. Għalkemm kienet għadha żagħżuġha ma beżgħetx tgħid 'Iva, jkun minni skont kelmtek'.

Marija ma beżgħetx minn dak kollu li kellha tgħaddi minnu wara dik l'iva' għax hi fuq l-eżempju t'ommha Anna emmnet li Hu l-hallieq.

Imbagħad nieqaf u nahseb fuqi. Jien qed ngħix fuq l-istess eżempji ta' Sant'Anna? Għandi fidi u nemmen li l-Mulej hu vera l-hallieq? Jien qed ngħaddi l-istess valuri lil uliedi, valuri sodi li meta jaslu għas-siegħa ta' prova ma jibzghux iwieġbu għas-sejha tagħhom? Jien qed inkun ta' eżempju tajjeb fuq il-post tax-xogħol, qed nagħti xhieda ta' dak li nemmen fih?

Għeziež parruċċani ejjew ma nhallux l-anniversarju tas-70 sena mill-wasla tal-istatwa ta' Sant'Anna fostna jgħaddi bla ma nieqfu nahsbu fuq dak li Sant'Anna kienet, fuq dak li Sant'Anna emmnet fih, fuq dak li Sant'Anna għaddiet lil bintha. Inharsu lejn Sant'Anna u b'hafna fidi nitolbuha tgħinna biex ahna wkoll ngħixu fuq l-eżempji tagħha.

Tuition Courses

Primary - Mathematics, Maltese & English

Secondary - Form 1 - 5 / 'O' Level (Mathematics, Physics, English, Maltese, Italian, Biology & Chemistry)

Intermediate/Advanced - Pure Maths, Physics, Maltese, Italian & English.

MCAST - Maths & Physics

We Offer -

- Graduate and Experienced teachers

- Small Groups

- Four tuition centres : Marsaskala, Kalkara, Hamrun & Birkirkara.

TelNos - 21660812 - 21472561 - 99458791



Mill-Ħajja tal-Parroċċa - Settembru 2017

- 1 Il-Ġimgħa L-Ewwel Ġimgħa tax-Xahar. Wara l-quddiesa tas-6:30pm jkollna l-adorazzjoni quddiem Ġesù Ewkaristija.
- 2 Is-Sibt Fis-6:30pm Quddiesa bis-Sagrament tal-Magħmudija.
- 3 Il-Ħadd **It-22 Ħadd ta' Matul is-Sena. — Jum Wied il-Għajn**
Fid-9:15am Quddiesa u wara tberik tal-annimali fuq iz-zuntier.
- 4 It-Tnejn Fis-7:30pm jiltaq' l-Kunsill Pastoral Parrokkjali fis-Sala Sant'Anna.
- 5 It-Tlieta Fid-9:00am tiltaq' l-Kummissjoni Djakonija fis-Sala Sant'Anna għal-laqgħa ma' André Bonello, Head of Community Outreach – Caritas Malta.
- 6 L-Erbgħa **Jum il-wasla tal-istatwa ta' Sant'Anna f'Wied il-Għajn, 70 Sena ilu**
Fis-6:30pm Quddiesa ta' Radd il-Ħajr lil Alla segwita b'Lejla
Maltija fuq is-Simenta. Biljetti mill-Uffiċċju Parrokkjali jew
mis-Sagristija.
- 7 Il-Hamis Fis-6:30pm Quddiesa bis-Sagrament taż-Żwieġ Nisrani.
- 8 Il-Ġimgħa **It-Twelid tal-Vergni Mbierka Marija.**
Il-quddies ikun bħal ta' nhar ta' xogħol u nhegġgħom sabiex tattendu u nitolbu flimkien.
- 10 Il-Ħadd **It-23 Ħadd ta' Matul is-Sena.**
- 13 L-Erbgħa Billi matul din is-sena qed infakkru l-100 Sena mid-dehriet tal-Madonna gewwa Fatima, wara l-quddiesa tas-7:00am nitolbu flimkien it-talba tar-Rużarju quddiem Ġesù Ewkaristija.
- 17 Il-Ħadd **L-24 Ħadd ta' Matul is-Sena.**
- 24 Il-Ħadd **Il-25 Ħadd ta' Matul is-Sena.**
Fl-10:15am Quddiesa u l-Barka fuq l-Omm u t-Tarbija fil-ġuf
tagħha bl-interċessjoni ta' Sant'Anna.
- 25 It-Tnejn Adorazzjoni tal-Hniena Divina wara l-quddiesa tas-6:30pm.
- 26 It-Tlieta Fis-7:00pm ikollna l-Lectio Divina fis-Sala Sant'Anna u nispiċċaw fit-8:00pm. Inhegġgħom sabiex iġġibu magħkom il-Bibbja.
- 29 Il-Ġimgħa **Fis-7:00pm Seminar għall-Operaturi Pastoral iġġifieri**
għall-persuni kollha involuti fil-Parroċċa tagħna.
Jekk jogħġbokom idhlu fis-sagristija u huđu karta ta' applikazzjoni.
- 1 ta' Ottubru **Is-26 Ħadd ta' Matul is-Sena.**
Fid-9:15am Quddiesa bit-tberik tal-basktijiet tal-iskola.
Il-ġenituri huma mhegġa jgħibu lil uliedhom għal din il-quddiesa li fiha ser jitbierku l-basktijiet tal-iskola fil-bidu tas-sena skolastika l-ġdida.